

**“ మధురమైన పిల్లలారా - జ్ఞాన మార్గములో మీ ఆలోచనలు చాలా శుద్ధముగా ఉండాలి. సత్యమైన సంపాదనలో అసత్యము చెప్పినా, ఏమైనా ఉల్టా కర్మ చేసినా చాలా నష్టము జరుగుతుంది ”**

**ప్రశ్న:-** శ్రేష్ఠ పదవిని పొందుకునే అదృష్టశాలి పిల్లల గుర్తులు ఏవి ?

**సమా:-** 1. వారి ద్వారా ఏ చెడు పనులూ జరగవు. యజ్ఞ సేవలో ఎముక-ఎముకను అర్పణ చేస్తారు. వారిలో ఏ విధమైన లోభము మొదలైనవేవీ ఉండవు. 2. వారు చాలా సుఖమునిచ్చేవారిగా ఉంటారు. వారి నోటి నుండి సదా జ్ఞానరత్నాలే వెలువడతాయి. చాలా మధురంగా ఉంటారు. 3. వారు ఈ పురాతన ప్రపంచాన్ని చూస్తున్నా చూడనట్లుగా ఉంటారు. అదృష్టములో ఏది ఉంటే అది జరుగుతుందిలే అనే ఆలోచన వారి మనస్సులో ఎప్పుడూ రాదు. బాబా చెప్తారు - అలా భావించే పిల్లలు ఎందుకూ కొరగారు. మీరు చాలా మంచి పురుషార్థము చేయాలి.

**పాట:-** మా తీర్థస్థానాలు భిన్నమైనవి, వీరే భూమిపై ఉన్ననక్షత్రాలు,.....(హమారే తీర్థస్థానమే,.....)

ఓంశాంతి. ఇది భక్తి మార్గములోని పాట. ఇందులో మన మహిమయే జరుగుతోందని పిల్లలైన మీకు తెలుసు. భక్తిమార్గములో మహిమను గానం చేస్తారు, ప్రార్థనలు కూడా చేస్తారు. జ్ఞాన మార్గములో ఈ ప్రార్థనలు, భక్తి చేయరు. జ్ఞానము అనగా చదువు. స్కూలులో చదివే చదువులాంటిది. చదువులో ముఖ్యమైన ఉద్దేశ్యము, లక్ష్యము ఉంటుంది. మనము ఇది చదువుకొని ఫలానా పదవిని పొందుకుంటాము, ఈ వ్యాపారము చేస్తామనే లక్ష్యముంటుంది. కొంతమంది మోసము చేయుట నేర్చుకొని, ధనము సంపాదించుట నేర్చుకుంటారు. ధనము కోసము చాలా మోసము చేస్తారు. దీనిని కూడా భ్రష్టాచారమని అంటారు. దోపిడి చేసి చంపేస్తారు కూడా. ప్రభుత్వము సొమ్మును అపహరిస్తారు. స్వయం సుఖంగా ఉంటూ తమ పిల్లలు సుఖంగా ఉండేందుకు వారిని చదివించి వివాహాలు మొదలైనవి చేయించేందుకు ధనము సంపాదిస్తారు. ఇక్కడైతే మీకు ధనము సంపాదించే అవసరమే లేదు. ఇది పవిత్రమైన చదువు. భలే గృహస్థ వ్యవహారములో ఉంటూ కూడా చదువుకోవచ్చు. మాకు జీతము తక్కువ లభిస్తుంది. అందుకే మోసము చేయాల్సి వస్తుంది. ఏమి చేసేది? అని కొంతమంది అంటారు కానీ ఈ జ్ఞాన మార్గములో అలాంటి ఆలోచనలు రాకూడదు. లేదంటే దుర్గతిని పొందుతారు. ఇక్కడ చాలా(మనస్సు యొక్క) శుభ్రతతో - స్వచ్ఛతతో తండ్రీని పృతి చేయాల్సి వస్తుంది. అప్పుడే పదవిని పొందగలరు. స్టూడెంట్ బుద్ధిలో చదువు తప్ప మరేదీ ఉండరాదు, లేకుంటే మనము భవిష్యత్తులో ఉన్నత పదవి ఎలా పొందగలము! ఒకవేళ ఉల్టా-సుల్టా కర్మలు చేస్తే ఫెయిల్ అయిపోతారు. సత్యమైన సంపాదనలో ఏమైనా అసత్యము మొదలైనవి చెప్పినా లేక ఏమైనా అటువంటి కర్మలు చేసినా, పదవి భిన్నమైపోతుంది. చాలా నష్టము వాటిల్లుతుంది. భవిష్యత్తులో పదమాపతులుగా అయ్యేందుకు

ఇక్కడకు మీరు వచ్చారు. కాబట్టి ఇక్కడ ఎలాంటి డబ్బీ(చెడు/మలిన) ఆలోచనలు రాకూడదు. దొంగతనము ఏదైనా చేస్తే, కేసు నడుస్తుంది. అక్కడ ఎవరైనా తప్పించుకున్నా ఇక్కడ ధర్మరాజు నుండి ఎవ్వరూ తప్పించుకోలేరు. పాపాత్ములు చాలా శిక్షలు అనుభవించవలసి ఉంటుంది. శిక్షలు అనుభవించని వారు ఎవ్వరూ ఉండరు ఎందుకనగా మాయ పడేస్తూ ఉంటుంది. చెంపదెబ్బ వేస్తూ ఉంటుంది. ఇక్కడ నుండి కొంచెము ధనము తీసుకుందామా..... ఇక్కడ నిలవగలమో లేదో, కొంచెము ధనము కూడబెట్టుకోవాలని ఆంతరికములో చెడ్డ ఆలోచనలు..... వస్తాయి. ఇప్పుడిది ఈశ్వరీయ దర్బారు. కుడి భుజముగా ధర్మరాజు కూడా ఉన్నారు. వారి శిక్షలు నూరు రెట్లు ఎక్కువగా ఉంటాయి. కొత్త కొత్త పిల్లలకు ఇది బహుశా తెలియకపోవచ్చు. అందుకే బాబా హెచ్చరిస్తున్నారు. పిల్లలైన మీ ఆలోచనలు చాలా శుద్ధముగా ఉండాలి. చాలా మంది పిల్లలు వ్రాస్తారు - గృహస్థములో ఉంటూ కేవలము నన్ను తలంపు చేయండి, శ్రీమతము లేకుండా ఏ పనీ చేయకూడదు అని మీ ఆజ్ఞ కానీ వ్యవహారములో మేము ఎన్నో కొన్ని చేయవలసి పడ్తుందని, లేకుంటే మేము ఎలా జీవితము గడపాలి! ఈ కొంచెము ధనము ద్వారా ఇంతమంది పరివార సభ్యులకు ఎలా నడుస్తుంది! ఆకలితో అలమటించవలసి వస్తుంది అని అంటారు. కనుక వ్యాపారస్థులు ధర్మము(దానము) చేసేందుకు కూడా కొద్దిగా ధనాన్ని పక్కకు తీసి ఉంచుతారు. మా ద్వారా పాపము ఏదైతే అవుతోందో అది తొలగిపోతుంది, మేము ధర్మాత్ములుగా అవ్వాలని కొంతమంది భావిస్తారు. ధర్మాత్మ పురుషుల ద్వారా ఎక్కువ పాపాలు జరగవు. ఎందుకంటే వారు పాపమంటే కొంత భయపడ్తారు. వ్యాపారములో కూడా చాలామంది ఎప్పుడూ అసత్యము చెప్పని వారు కూడా ఉంటారు. వెలలు(ధరలు) ఫిక్స్ గా ఉంచుతారు. కలకత్తాలో పాత్రలు అమ్మేవాడు ఒకడుండేవాడు. అన్నింటి వెలలను బోర్డు పై వ్రాసేవాడు. తర్వాత కొద్దిగా కూడా తగ్గించేవాడు కాదు. కొంతమంది ఎన్నో అసత్యాలు చెప్తారు. ఇది జ్ఞాన చదువు. 21 జన్మల భవిష్యత్తు కొరకు మీరు చదువుతారు. కావున బాబాకు ప్రతి విషయంలో సత్యమే చెప్పాలి. పరమాత్మునికి అన్ని విషయాలు తెలుసునని అనుకోరాదు. తండ్రి చెప్తారు - బాగా చదువుకుంటే ఉన్నత పదవి పొందుతారు. లేకుంటే నరకము పాలౌతారు. మీరు ఏమేమి పాపము చేస్తున్నారో నేనేమీ కూర్చుని చూడను. మీరు చేసేదంతా మీ కొరకే. మీరే మీ పదవిని భ్రష్టము చేసుకుంటారు. పాపాత్మ, పుణ్యాత్మ అని పేర్లు ఉన్నాయి కదా. తండ్రి వచ్చి పుణ్యాత్ములుగా చేస్తారు. ఇక ఏ పాపము చేయరాదు. పిల్లలకు ఒకటికి నూరు రెట్ల శిక్ష ఉంటుంది, చాలా నష్టపోతారు. ఏమి జరుగుతుందో చూస్తాములే ఇప్పుడు చేసేస్తాము అని ఆలోచించరాదు. అలా ఆలోచించే పిల్లలు దేనికీ పనికిరారు. ఈ పాత ప్రపంచాన్ని పూర్తిగా మర్చిపోవాలి. చూస్తూ కూడా చూడనట్లుండాలి. మనము పాత్రధారులము. ఇప్పుడు నాటకము పూర్తి అవుతుంది. 84 జన్మలు పూర్తి చేసుకొని, ఇప్పుడు మనము ఇంటికి వెళ్లాలి. ఎంత సర్వీసు చేస్తామో అంత ఉన్నత పదవిని పొందుతారు. ఇప్పుడు ప్రదర్శనీలు, మేకాల సేవ మొదలయ్యింది. ఎవరు ఉన్నత పదవిని పొందే పురుషార్థులో వారు వెళ్లి వినాలనుకుంటారు. ఇతరులకు భిన్న-భిన్నమైన లీతులలో ఏ విధంగా అర్థం చేయించాలో నేర్చుకోవాలని అనుకుంటారు.

వారు తిరుగుతూనే ఉంటారు. వింటూనే ఉంటారు. ఫలానావారు ఎలా అర్థం చేయిస్తున్నారు అని వింటూ ఉంటారు. ఇలా వింటూ వింటూ బుద్ధికి వేయబడిన తాళము తెరుచుకుంటుంది. చాలా మంది ప్రదర్శనీ ద్వారా మా బుద్ధి తాళము తెరుచుకుందని, బాబా మాకు చాలా సహాయము చేశారని చాలా మంది వ్రాస్తూ ఉంటారు. బాబా చాలా సహాయోగము చేస్తారు. కానీ కొంతమందికి తెలియదు. నేను బాగా అర్థం చేయించానని అనుకుంటారు. సత్యమైన పిల్లలు ఇదంతా బాబా చేయించారని భావిస్తారు. ప్రదర్శని సేవ ద్వారా చాలా ఉన్నతి జరుగుతుంది. మీరు జ్ఞానసాగరుని పిల్లలు. బాబా స్మృతిలో ఉండుట ద్వారా ఎంతో శక్తి లభిస్తుంది. యోగబలము ద్వారానే మీరు విశ్వ సామ్రాజ్యమును తీసుకుంటారు. బాబా నుండి వారసత్వము తీసుకోవాలి, వారి శ్రీమతము పై నడవాలనే ఆలోచన ఉంటే చాలు. శ్రీమతమును అనుసరించుటలో గొప్ప సంపాదన ఉంది. పోతే ఈ ప్రపంచములో ఏ వస్తువు ఉపయోగపడదు. ప్రపంచములోనిదంతా సమాప్తము కానున్నది. మీరు జ్ఞాన నక్షత్రాలు. ఈ భారతదేశాన్ని స్వర్గముగా తయారు చేస్తున్నారు. మరి స్వర్గవాసులుగా అయ్యేందుకు యోగ్యులుగా మీరు ఇక్కడే తయారవ్వాలి. యజ్ఞము కొరకు ఎముక ఎముకను అరగబీయాలి. వారికి కొద్దిగా కూడా లోభముండదు. ఎవరి అదృష్టములో ఉండదో, వారి ద్వారా చెడు కర్మలు జరుగుతూ ఉంటాయి. ఇక్కడ మీరు సుఖమునిచ్చే వారిగా తయారవ్వాలి. తండ్రి చెప్తున్నారు - నేను మిమ్ములను సుఖదాయకులుగా చేసేందుకు వచ్చాను. మీరు కూడా సుఖదాయులుగా అవ్వండి. వారి నోటి నుండి ఎల్లప్పుడూ జ్ఞానరత్నాలే వెలువడ్తాయి. సైతానులాంటి మాటలు ఏవీ రావు. అసత్యము చెప్పుట కన్నా మౌనంగా ఉండడం చాలా మంచిది. చాలా మధురంగా తయారవ్వాలి. తల్లిదండ్రులను షో (ప్రత్యక్షము) చేయాలి. బాబా కొరతే సద్గురువును నిందించువారికి స్థానము ఉండదని చెప్తారు. కొద్దిగా కూడా చేదుతనము, అవగుణాలు మొదలైనవేవీ ఉండరాదు. కోరుకున్న వస్తువు దొరకనట్లైతే, చాలామంది విరుచుకుపడ్తారు. కానీ పిల్లలు దానిని పరీక్ష అని భావించి శాంతిగా ఉండాలి. పూర్వము ఋషులు - మునులు మాకు ఈశ్వరుని గురించి తెలియదని అనేవారు. వర్తమాన సమయములోని సన్యాసులు మొదలైనవారు అలా చెప్తే వారిని ఎవ్వరూ గౌరవించరు. వీరికే ఈశ్వరుని గురించి తెలియకుంటే, ఇక మాకు మార్గమేం చూపించగలరని భావిస్తారు. వర్తమాన సమయములో ఒకరిని మించి ఒకరు గురువులుగా తయారయ్యారు. హిందూ స్త్రీలకు ఈశ్వరుడే పతి, గురువు అని చెప్తారు. గురువులైతే సద్గతినిస్తారా లేక పతితులుగా చేస్తారా? ఇప్పుడు మీకు మనమంతా ప్రేయసులమని మీకు తెలుసు. మనందరికీ గురువు లేక ప్రియుడు ఒక్కరే, తల్లి - తండ్రి, బాప్ దాదా అన్నీ వారొక్కరే. పతికి మాత్రమే ఈ పదమును మనుష్యులు ఉపయోగిస్తారు. ఇక్కడైతే అటువంటి మాటే లేదు. ఇక్కడ మీ అందరి ఆత్మలను పరమపిత పరమాత్మ చదివిస్తున్నారు. ఆత్మ చాలా చిన్నది. దీనిలో 84 జన్మల పాత్ర అంతా నిశ్చితమై ఉంది. పరమాత్మ కూడా ఒక చిన్న నక్షత్రమే. వారిలో కూడా పాత్ర నిశ్చితమై ఉన్నది. పరమాత్మ సర్వశక్తివంతుడని, అన్నీ చేయగలడని మనుష్యులు భావిస్తారు. పరమపిత పరమాత్మ చెప్తారు - అటువంటిదేమీ లేదు. డ్రామానుసారము

నాకు కూడా పాత్ర కూడా ఉంది.

బాబా అర్థం చేయిస్తున్నారు - మీరందరూ పరస్పరము సోదరులు. ఆత్మ తన సోదరుని శరీరమును ఎలా ఖానీ చేయగలదు? ఆత్మలైన మనమంతా తండ్రి నుండి వారసత్వము తీసుకోవాలి. పురుషులు, స్త్రీలు అను దేహభిమానమును కూడా వదిలేయాలి. శివబాబా ఎంత మధురమైనవారు! మనము కూడా శివబాబా పిల్లలము. అందరమూ సోదరులము కనుక ఎప్పుడూ పరస్పరము కొట్లాడుకోరాదు. దేహీ-అభిమానులుగా ఉంటే ఎప్పుడూ కొట్లాడుకోరు. బాబా ఏమంటారు! తండ్రి ఎంత మధురంగా ఉంటారు! కానీ పిల్లలు చూస్తే కొట్లాడుకుంటూ ఉంటారు. ఈ సమయములో మనుష్యులలో ఆత్మ జ్ఞానము కూడా లేదు. మనము ఆత్మలము, పరమాత్ముని సంతానము. మరెందుకు కొట్లాడాలి? మనుష్యులు ఊరికే నామ మాత్రానికి చెప్తారు కానీ మీరు వాస్తవికముగా(ప్రాక్టికల్ గా) అలా ఉన్నారు. తండ్రి - దేహభిమానాన్ని వదిలేయండి అని చెప్తున్నారు. మనమంతా ఆత్మలము, ఇప్పుడు వాపసు వెళ్లాలి. ఇదే చింత, ఏకాగ్రత ఎప్పుడూ ఉండాలి. పురుషార్థము పూర్తిగా చేయాలి. తండ్రి వలె మధురంగా, ప్రియంగా తయారైనప్పుడే వీరు సుపుత్రులని బాబా అంటారు. ఎంత ప్రియమైన వారుగా అయిపోయారు! తండ్రి ఎంత నిరహంకారి! మీ తండ్రి, టీచరు, గురువు సర్వమూ నేనే అని బాబా అంటారు. అర్ధకల్పము నుండి మీరు నన్ను తండ్రి! రండి అంటూ స్పృతి చేస్తూ వచ్చారు. ద్రామాలో నా పాత్ర ఇదే. ఇంతకుముందు ఈ గడియారాలు మొదలైనవి ఉండేవి కాదు. ఇసుక పై టైమ్ చూసేవారు. విజ్ఞానము నుండి ఏమేమి చేస్తున్నారో అవన్నీ మీ కొరకే. ఈ విజ్ఞానము జ్ఞానము ఏమీ తీసుకోరు. వారు ప్రజలలోనే వస్తారు. మహాళ్లు మొదలైనవి తయారు చేసేవారు ప్రజలే కదా! రాజా- రాణులు ఆజ్ఞులిచ్చేవారుగా ఉంటారు. కనుక వీరేమీ కనిపించకుండా పోరు. వారు ఇంకా తెలివైనవారుగా అవుతున్నారు. చంద్రుని పైకి వెళ్లడం మొదలైనవన్నీ అతికి గుర్తులు. సైన్సు కూడా దుఃఖమిచ్చేదిగా అయిపోయింది. అక్కడ సుఖమునిచ్చే వస్తువులే ఉంటాయి. ఇదంతా ఇక కొద్ది రోజులకు మాత్రమే. అతిలోకి వెళ్లారంటే వినాశనమౌతారు. ఇక సుఖమును మీరే అనుభవిస్తారు. మమ్మా-బాబా అని అంటున్నారంటే వారిని ఫాలో చేయాలి(అనుసరించాలి). మీ నోటి నుండి సదా రత్నాలే వెలువడాలి.

రాళ్లు పాడతాయని,..... అంటారు. మొదట మీరు రాతి బుద్ధిగా ఉండేవారు. బాబా వచ్చి మిమ్ములను రాతిబుద్ధి నుండి బంగారు బుద్ధిగా తయారు చేశారు. ఇప్పుడు మీరు గీతను గానము చేస్తున్నారు. అంతేకానీ ఆ రాళ్లు పాట పాడలేవు. గీతనే(భగవద్గీతనే) గీత అని అంటారు. మీరిప్పుడు పరమపిత పరమాత్ముని చరిత్రను తెలుసుకున్నారు. వారికి ఏమీ అర్థము కాదు. రత్నాలకు బదులుగా రాళ్ళనే విసురుతారు. ఇప్పుడు మీ బుద్ధిలో రత్నాలు నెంబరువారుగా ఉన్నాయి. కొంతమంది నోటి ద్వారా రత్నాలు, ముత్యాలు వెలువడ్డాయి. అందుకే మీకు నీలము, పచ్చ అని పేర్లున్నాయి. మీరు రాళ్ల నుండి రత్నాలు లేక బంగారు సమానంగా అవుతున్నారు. ఇప్పుడు ఎవరు వచ్చినా వారికి అర్థం చేయించుట మీ కర్తవ్యము. కనుక పరమపిత పరమాత్మునితో మీకు ఏమి సంబంధము? అని అడగండి. ఎప్పటివరకు మీ మాటకు ఖచ్చితమైన సమాధానము వ్రాసి

ఇవ్వరో, అప్పటి వరకు బాబాతో మిలనము చేయుట కూడా వ్యర్థమే. మొదట తండ్రిని తెలుసుకున్నప్పుడే బి.కెలు ఎవరి పాత్రలో(మనువలో) అర్థం చేసుకుంటారు. ఇది చాలా ఉన్నతమైన గమ్యము. 21 జన్మలకు రాజ్యభాగ్యము అతిపేదవారు కూడా తీసుకోవచ్చు. విశ్వాధికారులుగా అగుట తక్కువ విషయమా? కేవలం శ్రీమతమును అనుసరించాలి. స్వయం భగవంతుడే పిల్లలకు బలిహారి అవుతారు. 21 జన్మలకు బలిహారమవుతారు. **విశ్వ మాలిక్ భవ!** అని అంటారు. తప్పకుండా పిల్లల నోటి నుండి రత్నాలే వస్తాయి. అప్పుడే భవిష్యత్తులో పూజనీయ దేవతలుగా అవుతారు. మంచిది.

మధురాని మధురమైన ఆపురాపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్ ఆర్మీక్ పిల్లలకు ఆర్మీక్ తండ్రినమ్మే.

ధారణ కొరకు ముఖ్యసారము:-

1. మధురంగా తయారై, తల్లిదండ్రులను ప్రత్యక్షము చేయాలి. కలినత్వము, చేదుతనము కొద్దిగా ఉన్నా దానిని తొలగించాలి. తండ్రి వలె మధురంగా, ప్రియంగా తప్పకుండా అవ్వాలి.
2. శ్రీమతము లేకుండా ఏ పనీ చేయరాదు. శ్రీమతములోనే సత్యమైన సంపాదన ఉంది.

**వరదానము:- “ సంగమయుగ మహాత్మును తెలుసుకొని శ్రేష్ఠ ప్రాలభ్యాన్ని తయారు చేసుకునే తీవ్ర పురుషార్థ భవ ”**

సంగమ యుగము చాలా చిన్నది. ఈ యుగములోనే తండ్రి తోడు అనుభవమవుతుంది. సంగమ సమయము, ఈ జీవితము - ఈ రెండూ వజ్ర తుల్యమైనవి. కనుక ఇంత మహాత్మాన్ని తెలుసుకొని ఒక సెకండు కూడా బాబా తోడును వదలరాదు. ఒక సెకండు పోయిందంటే అది ఒక సెకండు కాదు, చాలా పోయిందని తెలుసుకోండి. ఇది మొత్తం కల్పానికంతా శ్రేష్ఠమైన ప్రాలభ్యాన్ని జమ చేసుకునే యుగము. ఒకవేళ ఈ యుగానికి గల మహాత్మాన్ని గుర్తు ఉంచుకున్నా తీవ్ర పురుషార్థము ద్వారా రాజ్యాధికారాన్ని ప్రాప్తి చేసుకుంటారు.

**సెగ్లర్స్:- “ అందరికీ స్నేహము, సహయోగములివ్వడమే విశ్వ సేవాధారులుగా అగుట ”**